

7th March 1963]

தியாகிகளுக்கு நினைவுச் சின்னம்

* 145 கேள்வி.—திரு. எம். வி. கரிவேங்கடம்: கனம் நிதி அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) சுதந்திரப் போரில் ஈடுபட்டு தியாகம் செய்த தியாகிகள் யார் யாருக்கு அரசாங்கம் நினைவுச் சின்னங்கள் எழுப்பியுள்ளது?

(இ) தியாகி சுப்ரமண்ய சிவா உயிர்நீத்த பாப்பாராப்பட்டியில் அவருக்கு நினைவுச் சின்னம் எழுப்ப உத்தேசமுண்டா?

THE HON. SRI M. BHAKTAVATSALAM: (a) The Government have erected memorials to the following patriots who took part in the Freedom Struggle:—

1. V. V. S. Iyer—A mandapam at Papanasam near the Kalyanatheettham Water-falls.

2. V. O. Chidambaram Pillai—The house of the patriot at Ottapidaram was purchased and a memorial building designed for use as a spinning hall and library-cum-reading room was constructed at the house-site.

3. Tiruppur Kumaran—A memorial has been erected at Tiruppur near the Railway station.

4. Tiru-vi-ka—A bust of his was installed in the Sembiam Colony, Madras.

(b) Yes. There is a proposal to construct in the Board High School, Papparapatti, a prayer hall in the name of Late Sri Subramania Siva. The matter is under examination of the Government in consultation with the Collector of Salem.

திரு. எம். கரிவேங்கடம்: அது எப்பொழுது எடுத்துக்கொள்ளப்பட்டு முடிக்கப்படும் என்பதைக் கனம் அமைச்சர் அவர்கள் அறிவிப்பார்களா?

கனம் திரு. எம். பக்தவத்சலம்: அதைப்பற்றி கலெக்டரிடம் இருந்து தகவல் வந்த பிறகு அதற்கு வேண்டிய நடவடிக்கை எடுத்துக் கொள்ளப்படும்.

திரு. இரா. நெடுஞ்செழியன்: கனம் தலைவர் அவர்களே, கடற்கரையில் நிறுவப்பட்டிருக்கும் காந்தியின் சிலையானது உண்மைத் தோற்றத்திற்குச் சற்றுப் புறம்பானதாகவும், அழகற்றதாகவும் இருக்கிறது என்று பரவலாகக் கருதப்படுகிறது. அந்தக் காரணத்தால் அந்தச் சிலையை அகற்றி விட்டு அதற்குப் பதிலாக உண்மைத் தோற்றத்தை அளிக்கக்கூடிய காந்தியாரின் அழகான சிலையை அங்கு அமைக்க முடியுமா என்பதை அறிய விரும்புகிறேன்

கனம் திரு. எம். பக்தவத்சலம்: இந்தச் சிலை பெரிய கலைஞரால் செய்யப்பட்டது. அது அழகாக இருக்கிறதோ, இல்லையோ அது அவரவர்களுடைய மனப்பான்மையைப் பொறுத்து இருக்கிறது.

[7th March 1963]

காந்தியே அழகாக இல்லை என்று சொல்லக்கூடியவர்களும் இருக்கிறார்கள். ஆகவே அது சிலையைப் பொறுத்தது அல்ல. அந்தச் சிலை மாற்றி அமைக்கப்படவேண்டும் என்பதல்ல. சில விவரங்களுக்காக அது அமைக்கப்பட்டிருக்கிறது. அதை மாற்றி அமைக்க வேண்டும் என்று சொல்லுவது முறையல்ல. அது காந்தியின் சிலைதான். அதற்குத்தான் கௌரவம்.

திரு. கே. ஏ. மதியழகன் : ஸார், தேசியப் போராட்டத்தில் ஈடுபட்ட தியாகிகளுக்குச் சின்னங்கள் வைப்பதாகச் சொல்லப்படுகிறது. அந்த முறையில் தமிழ் நாடு என்று பெயர் வைக்க வேண்டும் என்று விருதுநகர் சங்கரலிங்க நாடார் அவர்கள் உண்ணாவிரதம் இருந்து தன்னுடைய உயிரையே தியாகம் செய்து கொண்டாரே அவருக்கு ரூபகார்த்தச் சின்னம் ஏதாவது வைக்க அரசாங்கம் முயற்சிக்குமா என்பதை அறிய விரும்புகிறேன்.

கனம் திரு. எம். பக்தவத்சலம் : உண்ணாவிரதம் இருந்து உயிரைத் தியாகம் செய்து கொள்ளுகிறவர்களுக்கெல்லாம் சிலை வைப்பது என்பது முடியாது. இப்பொழுது கனம் அங்கத்தினர் குறிப்பிட்டபடி எந்த விதமான யோசனையும் இல்லை.

திரு. சா. கணேசன் : பாப்பாரப்பட்டியிலுள்ள ஹெஸ்குவில் தமிழ் நாட்டில் தேசியக் கனலை உண்டு பண்ணிய சுப்பிரமணிய சிவாவிற்கு ஒரு பிரார்த்தனை ஹால் அமைப்பதைவிட அவருக்குத் தனியாக ஒரு சிறப்பான ஒரு ரூபகச் சின்னத்தை பாப்பாரப்பட்டியிலேயே ஏற்படுத்தல் தகுந்த என்று கருதி அதைப்பற்றி அரசாங்கம் யோசிக்குமா என்று கேட்க விரும்புகிறேன்.

கனம் திரு. எம். பக்தவத்சலம் : ஒரு நினைவுச் சின்னத்தின் சிறப்பு அந்த ஸ்தலத்தின் பள்ளியிலேயே அமைப்பதுதான் உகந்தது என்பதைக் கனம் அங்கத்தினர் உணர்வார்கள் என்று நினைக்கிறேன்.

திரு. சி. பொன்னுசாமி : கனம் தலைவர் அவர்களே, தேச பக்தர் எஸ். எஸ். விசுவநாத தாஸ் அவர்களுடைய படத்தை அகில இந்திய தேச பக்தர்களுடைய படங்களுக்கு மத்தியில் பார்க்கிறோம். அன்றாளுக்குத் தகுந்த ரூபகச் சின்னம் எழுப்ப சர்க்கார் முன் வருமா?

கனம் திரு. எம். பக்தவத்சலம் : நாம் இப்பொழுது குறிப்பாக அரும்பெரும் தேச பக்தர்களுடையவும், தியாகிகளுடையவும் படங்களை வைத்துக்கொண்டிருக்கிறோம். தமிழ் நாட்டின் பெருமைப்படக்கூடியவர்களுடைய படங்களையும் வைத்திருக்கிறோம். அந்தந்த நாட்டின் தலைவர்களைப்பற்றி அந்தந்த ஸ்தலங்களில் ஏதாவது முயற்சி எடுத்துக்கொண்டால், அதற்குமேல் கவனம் செலுத்தலாம்.

திரு. க. கோமதி சங்கர தீட்சதர் : கனம் தலைவர் அவர்களே, தமிழகத்தில் கப்பலோட்டிய தமிழருடன் சேர்ந்து தேச விடுதலைக் குழ்ப் பாடுபட்ட முதன்மை தேச பக்தராகத் தோன்றிய தலைவர் சுப்ரமணிய சிவா அவர்களுக்கு அவருடைய பிறந்த ஊராகிய வத்தலகுண்டிலேயே ஒரு ரூபகார்த்த சின்னத்தை ஏற்படுத்த அரசாங்கம் முன் வருமா என்பதை அறிய விரும்புகிறேன்.

7th March 1963]

கனம் திரு. எம். பக்தவத்சலம் : இப்பொழுது பாப்பாசரப்பட்டியில் வைக்கப்படுகிறது. அங்கு வைக்கப்பட்ட பின் அவர் பிறந்த இடத்தில் வைப்பதைப்பற்றி யோசிக்கலாம்.

திரு. மு. கருணாநிதி : தேச பத்தன் கட்டபொம்மனுக்கு ஞாபகார்த்த சின்னம் ஒன்றை அமைக்க சர்க்காருக்கு உத்தேசம் இருந்தாலும், இல்லாவிட்டாலும் நண்பர் சிவாஜி கணேசன் அவர்கள் சிலை வைக்க முயற்சி எடுத்துக்கொண்டிருக்கிறார். அதற்கு அரசாங்கம் ஒத்துழைப்புத் தர முன் வருமா என்பதை அறிய விரும்புகிறேன்.

கனம் திரு. எம். பக்தவத்சலம் : பள்ளிக்கூடங்களில் பாலர்களும், மகளிர்களும் கட்டபொம்மன் நாடகத்தை நடித்து வருகிறார்கள். இப்படிப் பல இடங்களில் நடித்து வருகிறார்கள். இரவு நேரங்களில் நாடகம் நடிக்கிறார்கள். இதுவே ஒரு ஞாபகச் சின்னமாகக் கருதலாம். இதை விட வேறு வேண்டியதில்லை.

திரு. கே. ஏ. மதியழகன் : விருதுநகர் சங்கரலிங்க நாடாளுடைய தியாகத்தைச் சர்க்கார் ஒத்துக்கொள்ளவில்லையா? தமிழ்நாடு என்று பெயர் வைக்க வேண்டும் என்று தன்னுடைய உயிரைப் தியாகம் செய்தவருடைய தியாகத்தைச் சர்க்கார் உணரவில்லையா என்பதை அறிய விரும்புகிறேன்.

கனம் திரு. எம். பக்தவத்சலம் : முன்பே நான் கூறினேன். உண்ணாவிரதம் இருப்பதை அரசாங்கம் பாசாட்ட முடியாது என்று.

திரு. ஆ. கு. சுப்பையா : ஸார், சென்னை நகரத்திலுள்ள வெள்ளையர்களுடைய சிலைகளை அகற்றி விட்டு அந்த இடங்களில் தமிழ் நாட்டுத் தியாகிகளுடைய சிலைகளை வைக்க அரசாங்கத்திற்கு உத்தேசம் உண்டா?

கனம் திரு. எம். பக்தவத்சலம் : ஆட்சேபிக்கக்கூடிய வெள்ளையர்களுடைய சிலைகள் அகற்றப்பட்டு விட்டன. எல்லாச் சிலைகளையும் அகற்ற வேண்டும் என்பது அல்ல. ரஷ்யாவில்கூட பல சிலைகளை அப்படியே வைத்துக்கொண்டிருக்கிறார்கள். அவைகளையெல்லாம் மக்கள் வந்து பார்க்க வேண்டும் என்பதற்காக வைத்துக் கொண்டிருக்கிறார்கள்.

திரு. ஆ. கு. சுப்பையா : நகராட்சி மன்றங்களில் தியாகிகளின் சிலைகளை நிறுவ வேண்டுமென்றால் அரசாங்கத்தினுடைய அனுமதி பெற வேண்டுமா என்பதை அறிய விரும்புகிறேன்.

கனம் திரு. எம். பக்தவத்சலம் : அனுமதி பெற்றுத்தான் அதைச் செய்ய வேண்டும்.

திரு. எஸ். முருகையன் : தேச விடுதலைக்கு என்று போராடியவர்களுக்கு நினைவுச் சின்னம் வைக்க வேண்டும் என்று சொல்லும் போது காலஞ்சென்ற திருவண்ணாமலை அண்ணாமலை பிள்ளை அவர்களுக்கு நினைவுச் சின்னம் ஒன்றை ஏற்பாடு செய்வதற்கு அரசாங்கம் முன் வருமா என்பதை அறிய விரும்புகிறேன்.

[7th March 1963]

கனம் திரு. எம். பக்தவத்சலம் : கனம் அங்கத்தினர் அவர்கள் இந்தக் கேள்வியைக் கேட்டதற்கு நான் மகிழ்ச்சி அடைகிறேன். கனம் அங்கத்தினர் அதற்கு வேண்டிய அக்கறை எடுத்துக்கொண்டால் அதற்கு எந்த அளவிலும் உதவி அளிக்க தயாராக இருக்கிறேன்.

திரு கே. மூக்கையா தேவர் : பொதுவாக தேச விடுதலைக்குப் பாடுபட்ட தியாகிகளுக்கு கப்பலோட்டிய தமிழன் போன்றவர்களுக்கு சென்னை நகரத்தில் ஞாபகச் சின்னத்தை நிறுவ ஏற்பாடு செய்வதைவிட, அவரவர்களுடைய ஊர்களிலேயே ஏற்பாடு செய்ய அரசாங்கம் முன் வருமா? அதற்கு வேண்டிய முயற்சிகள் எடுத்துக்கொள்ளப்படுமா?

கனம் திரு. எம். பக்தவத்சலம் : சென்னை நகரத்தில் மட்டும் வைக்க வேண்டும் என்பதல்ல. அந்தந்த ஊர்களில் தனிப்பட்ட முறையில் நிறுவ நடவடிக்கை எடுத்துக்கொள்ளலாம்.

திரு. ஏ. எஸ். துஷிணமூர்த்தி கவுண்டர் : கனம் தலைவர் அவர்களே, தமிழ் நாட்டில் பழுத்த அரசியல் வாதியும், என் ஊரைச் சார்ந்தவருமாகிய ஈ. வே. ராமசாமிப் பெரியாருக்கு உருவச் சின்னம் ஏற்படுத்தக்கூடிய எண்ணம் சர்க்காருக்கு உண்டா என்பதை அறிய விரும்புகிறேன்.

கனம் திரு. எம். பக்தவத்சலம் : கனம் அங்கத்தினர் அதற்கு அக்கறை எடுத்துக்கொண்டால் மகிழ்ச்சி அடையலாம். எதிர்க்கட்சி அங்கத்தினர்கள் அக்கறை எடுத்துக்கொண்டால் அதன் பிறகு என்ன செய்யலாம் என்பதைப் பார்க்கலாம்.

8 00
a.m.

திரு. எம். டி. தியாகராஜ பிள்ளை : தேச விடுதலைக்காகப் போராடிச் சிறை சென்ற தியாகிகளுக்கு அந்தந்த ஜில்லாத் தலை நகரில் நினைவுச் சின்னம் ஏற்படுத்துவதற்கு அதிகச் செலவு ஏற்படுமென்றால், பெயர்களுையாவது பொறித்து வைக்க அரசாங்கம் ஏற்பாடு செய்யுமா?

கனம் திரு. எம். பக்தவத்சலம் : அவ்வாறு ஒன்றும் அரசாங்கத்திற்கு உத்தேசம் இல்லை.

திரு. எஸ். முருகையன் : அண்ணாமலைப் பிள்ளை அவர்களுடைய உருவச் சிலையை அமைக்க வேண்டும் என்று திருவண்ணாமலை நகரசபையில் நாங்கள் தீர்மானம் போட்டு அனுப்பி ஒரு வருஷம் ஆகியும் சர்க்காரிலிருந்து இதுவரை எந்தவிதமான தகவலும் கிடை யாது. ஆகவே, உடனடியாக அந்தச் சிலையை நிறுவ சர்க்கார் அனுமதி கொடுக்குமா?

கனம் திரு. எம். பக்தவத்சலம் : நகரசபை அரசாங்கத்திற்கு உத்தரவிட முடியாது. (திரு. எஸ். முருகையன் : தீர்மானம் . . .) தீர்மானம் போட்டால் மாத்திரம் போதாது. ஸ்தலங்களில் உள்ளவர்கள் அக்கறை எடுத்துக்கொள்ள வேண்டும். அரசாங்கம் அதற்குக் குறுக்கே நிற்காது.

7th March 1963]

திரு. ஜே. மாதா கவுடர் : “கட்டபொம்மன் நாட்டுக்காகப் பாடுபடவில்லை, புலித்தேவன் பாடுபட்டார்” என்று சொல்லப்படுகிறபடியால், கட்டபொம்மன் பாடுபட்டாரா, புலித்தேவன் பாடுபட்டாரா என்று சொல்ல முடியுமா?

கனம் திரு. எம். பக்தவத்சலம் : இந்தச் சர்ச்சையிலே நாம் இறங்கவேண்டியதில்லை.

திரு. தா. சின்னசாமி : பாப்பாரப்பட்டியில் சுப்பிரமணிய சிவா கவனிப்பாரற்று இறந்தார் என்ற செய்தி அரசாங்கத்திற்குத் தெரியுமா?

கனம் திரு. எம். பக்தவத்சலம் : இந்த அரசாங்கம் அதற்குப் பொறுப்பு இல்லை.

Water-supply (Chinnalapatti)

* 146. Q.—**SRI K. MOOKIAH THEVAR :** Will the Hon. the Minister for Public Health be pleased to state—

(a) what steps have been taken by the Government to supply drinking water to Chinnalapatti and other places through the “Kamaraj Sagar Scheme”, Dindigul, Madurai district; and

(b) if so, the details thereof?

THE HON. SRIMATHI JOTHI VENCATACHELLUM : (a) Administrative approval for a scheme costing of Rs. 10,35,200 to instal and Rs. 35,000 per annum to maintain has been accorded in September 1962.

(b) The detailed plans and estimates are under preparation by the Sanitary Engineer.

திரு. கே. மூக்கையா தேவர் : இந்தத் திட்டம் கடந்த ஐந்தாறு வருஷங்களாகப் பரிசீலனையில் இருந்துவருகிறது. இந்த வேலையைத் துரிதப்படுத்தி நிறைவேற்றுவதற்கு அரசாங்கத்திற்கு உத்தேசம் உண்டா?

கனம் திருமதி ஜோதி வெங்கடாசலம் : இந்தத் திட்டத்தை உடனடியாக எடுத்து நடத்துவதற்குத்தான் எல்லா நடவடிக்கைகளும் எடுக்கப்படுகின்றன.

பெரிய மருத்துவ மனை (செங்கற்பட்டு)

* 147 கேள்வி.—**திரு. முனு ஆதி :** கனம் சுகாதார அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) அண்மையில் திறக்கப்பெற்ற செங்கற்பட்டு பெரிய மருத்துவ விடுதிக்கு 1962-63-க்காக ஒதுக்கப்பெற்ற, மருந்துகள் வாங்குவதற்காக தொகை எவ்வளவு?